



FINANZJAMENT ARTISTKU GHAL-GĦAQDIET
TAL-ARMAR TAL-FESTI, GĦAQDIET KULTURALI
U GĦAQDIET SOCJALI

Linji Gwida

2020

1. INTRODUZZJONI

Il-Kunsill Malti għall-Arti jagħraf l-importanza li għandhom l-Għaqdiet tal-Armar tal-Festi, l-Għaqdiet Kulturali u Għaqdiet Soċjali Maltin li jahdmu b'mod volontarju, fit-tkattir, harsien u tishieh tat-tradizzjonijiet kulturali f'pajjizna. Dan kollu jsir primarjament fuq bazi volontarja u għalhekk sabiex tissahhah il-hidma ta' dawn l-Għaqdiet, qed jiġi mniedi l-proġett **“Finanzjament Artistiku għall-Għaqdiet tal-Armar tal-Festi, Għaqdiet Kulturali u Għaqdiet Soċjali”** li huwa parti mill-Programm ta' Kollaborazzjoni u Tishieh Implimentattiv. Dan il-proġett qiegħed jiġi amministrat mill-Kunsill Malti għall-Arti fi hdan il- Ministeru għall-Wirt Nazzjonali, Arti, u l-Gvern Lokali.

2. GHAN

F'bosta bliet u rħula, kemm f'Malta kif ukoll f'Għawdex, insibu Għaqdiet li normalment huma marbuta mal-festi tradizzjonali Maltin u li jahdmu fuq bazi volontarji. F'dawn l-Għaqdiet, insib nukleju ta' nies li jahdmu is-sena kollha b'mod volontarju biex jipreparaw armar artistiku, attivitajiet kulturali u oħrajn soċjo-kulturali għar-rahall jew belt tagħhom. L-ghan ta' dan il-fond kompetittiv huwa li Għaqdiet tal-Armar tal-Festi, Għaqdiet Kulturali u Għaqdiet Soċjali gewwa Malta u Għawdex jgħollu livell artistiku tax-xogħol li jiproducu kif ukoll li traduzzjonijiet antiki ma jintilfux f'dinja li iktar ma tmur qed tigi globalizzata.

L-ghan ewlieni wara dan il-proġett huwa t-tnedija ta' skema finanzjarja kompetittiva li tagħti spazju lill-Għaqdiet tal-Armar tal-Festi, Għaqdiet Kulturali u Għaqdiet Soċjali rispettivi sabiex joħroġu b' ideat u proposti sabiex jkunu jistgħu:

1. Jlestu proġetti li ga bdew
2. Jibdew fazi ta' proġett
3. Jibdew u jlestu proġett.

Dawn il-proġetti jistu jkunu imma mhux limitati għal:

- Disinn u manifattura kemm ta Paviljuni tradizzjonali tad-drap kif ukoll Paviljuni tad-dawl.
- Disinn u manifattura ta' Bandalori.
- Statwi u Statwetti li jintrafwaw fit-toroq.
- Disinn u manifattura ta' Pedestalli artistici.
- Kull tip ta' Armar artistiku li jintrema fit-toroq waqt il-jiem tal-Festa.
Dan ma jinkludix liedna jew festuni tad-dawl.
- Proġetti u attivitajiet Kulturali
- Proġetti u attivitajiet Soċjali

3. DEFINIZZJONIJIET

Għall-iskop ta' dawn il-linji gwida, it-termini li ġejjin huma definiti kif ġej:

Applikant: Applikant jrid ikun irregistrati bhala organizzazzjoni volontarja. F'kaz li l-Ghaqda tal-Armar, l-Ghaqda Kulturali u l-Ghaqda Socjali jkun jaghmlu parti min Ghaqda Muzikali jew mil-Parocca tal-Belt jew Rahal, l-istess Ghaqda Muzikali jew Paraocca trid tkun irregistrata bhala organizzazzjoni volontarja.

Applikazzjoni: Applikazzjoni hija sottomissjoni minn applikant eligibbli, li tinkludi d-dokumentazzjoni obligatorja kollha u kwalunkwe annessi relatati mal-fond.

Benefiċjarju: Il-benefiċjarju huwa r-riċevitur tal-ghotja. Il-benefiċjarju huwa responsabbli għall-implimentazzjoni tal-proġett iffinanzjat mill-fond

Evalwatur: Il-Kunsill Malti għall-Arti jahtar grupp ta' evalwazzjoni għal kull sejha taht il-dan il-fond

Ghotja: L-ghotja hija l-ammont allokat għal applikazzjoni b'suċċess.

Fond: Dan huwa programm ta' finanzjament kompetitiv ta' inċentivi kulturali b'allokazzjoni ta' €150,000 għall 2020. Kull ghaqda tista' tibbenefika sa massimu ta' €10,000

Ġestjoni u amministrazzjoni tal-fond: Il-Kunsill Malti għall-Arti hu responsabbli għall-ġestjoni ta' dan il-fond. Il-korrispondenza uffiċjali kollha, inkluża s-sottomissjoni tal-applikazzjonijiet, għandha tintbagħat fl-indirizz indikat f'dawn il-linji gwida.

Organizzazzjoni: Organizzazzjoni stabbilita lokalment u/jew irregistrata pubblikament f'Malta, li għandha statut. L-organizzazzjonijiet volontarji għandhom ikunu rregistrati mal-Kummissarju għall-Organizzazzjonijiet Volontarji skont ir-rekwiżiti tal-Att dwar Organizzazzjonijiet Volontarji (www.maltacvs.com).

Konformità: Jekk xi materjal obligatorju jkun nieqes mid-dossier tal-applikazzjoni sottomess, l-applikazzjoni shiha titqies mhux kompluta u tiġi miċhuda bhala mhux konformi. Applikazzjonijiet mhux konformi ma jkomplux jiġu pproċessati.

Eligibbiltà: L-applikazzjonijiet konformi l-ewwel jiġu eżaminati f'termini tal-eligibbiltà tal-proġett mill-evalwaturi mahtura. Proposti li mhumiex ikkunsidrati elegibbli f'termini tal-kriterji stabbiliti ma jkomplux jiġu pproċessati u ma jkomplux jgħaddu mill-evalwazzjoni.

Evalwazzjoni: Kull applikazzjoni konformi bi proġett eligibbli mbagħad tiġi evalwata skont il-kriterji stabbiliti f'dawn il-linji gwida mill-evalwaturi mahtura. Il-Kunsill Malti għall-Arti jirriserva d-dritt li jitlob aktar informazzjoni u intervista mal-applikant.

4. LINJI GWIDA GHALL-PROPOSTA TAL-PROĠETT

Il-proposta għandha tinkludi **deskrizzjoni tal-proġett, baġit dettaljat tal-ispejjeż kollha, kwotazzjonijiet u disinni u abozzi** li jispejegaw il-proġett. Preferebilment ma tkunx inqas minn 300 kelma u mhux iktar minn 500 kelma.

Il-proposta tagħtik l-opportunità li turi f'aktar dettall kif il-proġett jissodisfa l-kriterji ta' valutazzjoni ta dan il-fond. Tittiehed deċiżjoni dwar l-iffinanzjar fuq is-saħħa tal-informazzjoni sottomessa.

Deskrizzjoni tal-proġett

Ghandu jiġi pprovdut tqassim dettaljat ta' dan li ġej (fejn applikabbli):

Deskrizzjoni Ġenerali:

- Il-kuntest tal-proġett
- L-għanijiet u l-obbjettivi tal-proġett
- Deskrizzjoni dettaljata u konċiża ta' dak li jinvolti l-proġett, inklużi l-attivitajiet speċifiċi kollha relatati mal-proġett
- Disinni jew Abozzi artistici.

Perjodi ta' żmien tal-proġett: Ipprovdni tqassim (b'dati indikattivi) tal-fażijiet jew attivitajiet ewlenin tal-proġett. L-proġett magħzul jintemm sa żmien sena u nofs mill-iffirmar tal-kuntratt ta' ghotja. Madankollu f'kazijiet eccezzjonali biss jistgħu jintalbu estnsjoni taz-żmien li jista ma jiġix accettat.

Il-baġit tal-proġett

Ghandu jiġi pprovdut tqassim dettaljat ta' dan li ġej (fejn applikabbli):

Baġit dettaljat tan-nefqa: Dan għandu jinkludi tqassim ta' spejjeż eliġibbli relatati mal-proġett, li jinkludu kemm is-servizzi, spejjeż ta' partijiet terzi kif ukoll kwalunkwa dhul minn sorsi ohra.

Kwotazzjonijiet: Kwotazzjonijiet tas-servizzi u materjali.

5. KONFORMITÀ

Lista ta' verifika għall-konformità tal-applikazzjoni tiegħek

Obbligatorju

1. Formola tal-applikazzjoni kompleta, iffirmata u datata
2. Kopja tal-karta tal-identità tiegħek
3. Il-proposta tal-proġett: Il-proposta trid tinkludi deskrizzjoni tal-proġett, baġit tal-proġett, kwatazzjonijiet u disinni/abbozzi etc
4. Certifikat ta' registrazzjoni mal-Kummissarji ta' l-organizzazzjonijiet volontarji jew ittra ffirmata mill-President jew persuna legali fejn turi li l-Ghaqda tagħmel parti minn organizzazzjoni li hija certifikata mal-Kummissarji ta' l-organizzazzjonijiet volontarji

Lista ta' verifika għall-konformità tal-applikant

Il-proġetti mhumiex konformi jekk:

- Jigu sottomessi minn applikanti li mhumiex ċittadini Maltin / fil-pussess ta' permiss ta' residenza f'Malta jew karta tal-identità.
- Ma jkunux konformi mall-Ufficcju tal-Kummissarju tal-Ghaqdiet Vonotarji fid-data tal-applikazzjoni u matul il-perjodu kollu tal-proġett;
- L-applikazzjoni tingħata wara 12:00 (nofsinhar) tad-data ta' skandenza rispettiva

6. PROĊESS TA' EVALWAZZJONI

Filwaqt li l-materjal mandatorju għandu jiġi sottomess sa l-iskadenzi stipulati, il-Maniġers tal-Fond għandhom dritt jitolbu materjal addizzjonali mill-applikanti matul il-fażi ta' valutazzjoni. Il-Maniġers tal-Fond jistgħu jitolbu lill-applikant biex jattendi laqgħa jew sessjoni ta' pitching mal-evalwaturi.

Ir-riżultati ta' kull sejha rispettiva (applikazzjonijiet b'suċċess, mingħajr suċċess u ineliġibbli) jinħarġu fid-data indikata fil-perjodi taż-żmien tas-sottomissjoni. Ma tinħareġ ebda informazzjoni dwar il-proċess ta' evalwazzjoni qabel in-notifika tar-riżultat uffiċjali. Kwalunkwe forma ta' talba tiskwalifika awtomatikament l-applikazzjoni.

L-informazzjoni kollha riċevuta mill-Maniġers tal-Fondi titqies bħala kunfidenzjali, kemm matul kif ukoll wara l-proċess ta' evalwazzjoni. Dispożizzjonijiet dwar il-protezzjoni tad-dejta u l-kunfidenzjalità għal proġetti ta' suċċess għandhom jiġu inklużi fil-Ftehim tal-Għotja.

Id-deċiżjoni tal-Bord ta' Evalwazzjoni hija finali u mingħajr dritt ta' rikors.

7. IMPLIMENTAZZJONI U MONITORAĠĠ TAL-PROĠETT

Meta jaċċettaw l-għotja, l-applikanti jaċċettaw li l-isem tagħhom, it-titlu tal-proġett u l-ammont mogħti jistgħu jiġu ppubblikati mill-Kunsill Malti għall-Arti.

Il-benefiċjarji jiġu nnotifikati formalment bir-riżultat, l-ammont ta' finanzjament mogħti għat-twettiq tal-proġett, u kwalunkwe kundizzjoni oħra relatata mal-għotja.

Wara li jiġi mgħoti l-proġett, Ftehim ta' appoġġ tal-proġett legalment vinkolanti, bejn il-Kunsill Malti għall-Arti u l-benefiċjarju se jagħti dettalji dwar il-kundizzjonijiet u l-ammont ta' finanzjament.

Fil-każijiet kollha, il-pagamenti jiġu pproċessati wara l-iffirmar tal-kuntratt.

L-għotja riċevuta għandha tintuża biss għall-għan li għalih ingħatat, f'konformità mal-proġett ipprezentat, il-korrispondenza tal-approvazzjoni u l-ftehim ta' appoġġ għall-proġett. Il-benefiċjarji għandhom jinfurmaw lill-Kunsill Malti għall-Arti minnufih jekk isiru xi bidliet li jaffettwaw in-natura tal-proġett matul l-implimentazzjoni.

Il-Kunsill Malti għall-Arti jista' jbidel jew jirtira għotja jekk il-bidla fil-proġett ma titqiesx raġonevoli f'relazzjoni mal-proposta inizjali jew jekk ma jkunx infurmat fi żmien raġonevoli dwar il-bidliet. Kull tibdil fl-applikazzjoni oriġinali għandu jiġi approvat bil-miktub mill-Kunsill Malti għall-Arti. Il-Kunsill Malti għall-Arti għandu dritt li jbidel jew iżid kundizzjonijiet godda għall-ftehim matul l-implimentazzjoni, jekk dan jitqies neċessarju għall-ġestjoni xierqa tal-għotja u l-amministrazzjoni tajba tal-proġett.

8. RAPPORT TAL-PROĠETT

Fit-tmiem ta' kull proġett, il-benefiċjarji jintalbu jissottomettu

- rapport dettaljat li jenfasizza x-xogħol imwettaq.
- kopji ta' kull immarkar rilevanti, pubbliċità jew materjal ta' informazzjoni żviluppat għall-proġett iffinanzjat, inkluża evidenza fotografika u stqarrija għall-istampa.
- Rapport tad-Dhul u nfiq dettaljat tal-proġett, imqabbel mal-baġit dettaljat tal-proġett sottomess mal-applikazzjoni

Is-sottomissjoni ta' dan il-materjal għandha titlesta fi żmien xahar mill-għeluq tal-proġett. Il-Kunsill Malti għall-Arti għandu dritt jagħmel użu mill-materjal tal-proġett sottomess.

9. SOTTOMISSJONI

Il-Linji Gwida flimkien mal-formola tal-applikazzjoni jistgħu jingabru mis-sit elettroniku tal-Kunsill Malti għall-Arti jew mir-repektion tal-istess Kunsill. L-applikazzjonijiet għandhom jingħataw bl-idejn mhux aktar tard mit- 31 ta' Lulju 2020 (nofsinhar) fl-indirizz t'hawn that:

TIME LINE TAL-PROĠETT

Tnedija tal-Iskema u jibda z-żmien li matulu jintlaqgħu l-applikazzjonijiet	20 ta' Ġunju 2020
Data ta' għeluq taz-żmien fejn jintlaqgħu l-proposti	31 ta' Lulju 2020
Jitwaqqaf Kunitat tal-Għażla	31 ta' Lulju 2020
Jithabbru l-inizjattivi magħżula	30 ta' Settembru 2020
Jigi ffirmat il-kuntratt finanzjarju	Settembru 2020
Jintlaqgħu r-rapporti finali tal-proġetti li jinkludu r-rapport finanzjarju.	30 ta' Settembru 2021

Finanzjament Artistiku għall-Għaqdiet tal-Armar tal-Festi, Għaqdiet Kulturali u Għaqdiet Soċjali
Kunsill Malti għall-Arti
16, Casa Scaglia
Triq Mikiel Anton Vassalli
Valletta
VLT 1311